
Indradyumnakritam 2 Vishnu Stotram

ఇంద్రద్యుమ్నకృతం ౨ విష్ణుస్తోత్రమ్

Document Information



Text title : Indradyumnakritam 2 Vishnu Stotram

File name : indradyumnakRRitaM2viShNustotram.itx

Category : vishhnu, vishnu, bRRihannAradIyapurANa, stotra

Location : doc_vishhnu

Proofread by : PSA Easwaran

Description/comments : bRRihannAradIyapurANa | uttarabhAga | adhyAya 53/10-68||

Latest update : October 26, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 26, 2024

sanskritdocuments.org

ఇంద్రద్యుమ్నకృతం ౨ విష్ణుస్తోత్రమ్



ఇంద్రద్యుమ్న ఉవాచ ।
వాసుదేవ నమస్తేఽస్తు నమస్తే మోక్షకారణ ।
త్రాహి మాం సర్వతోకేశ జన్మసంసారసాగరాత్ ॥ ౫౩-౧౦॥

నిర్మలాంశుకసజ్జాశ నమస్తే పురుషోత్తమ ।
సజ్కర్షణ నమస్తేఽస్తు త్రాహి మాం ధరణీధర ॥ ౫౩-౧౧॥

నమస్తే హేమగర్భాయ నమస్తే మకరధ్వజ ।
రతికాంత నమస్తుభ్యం త్రాహి మాం శంఖరాన్తక ॥ ౫౩-౧౨॥

నమస్తే మేఘసజ్జాశ నమస్తే భక్తవత్సల ।
అనిరుద్ధ నమస్తేఽస్తు త్రాహి మాం వరదో భవ ॥ ౫౩-౧౩॥

నమస్తే విబుధావాస నమస్తే విబుధప్రియ ।
నారాయణ నమస్తేఽస్తు త్రాహి మాం శరణాగతమ్ ॥ ౫౩-౧౪॥

నమస్తే బలినాం శ్రేష్ఠ నమస్తే లాఙ్గలాయుధ ।
నమస్తే విబుధశ్రష్ఠ నమస్తే కమతోద్భవ ॥ ౫౩-౧౫॥

చతుర్ముఖ జగద్ధాతస్త్రాహి మాం ప్రపితామహ ।
నమస్తే నీలమేఘభ నమస్తే త్రిదశార్చిత ॥ ౫౩-౧౬॥

త్రాహి విష్ణో జగన్నాథ మగ్నం మాం భవసాగరే ।
ప్రలయానలసజ్జాశ నమస్తే దితిజాన్తక ॥ ౫౩-౧౭॥

సరసింహ మహావీర్య త్రాహి మాం దీప్తతోచన ।
యథా రసాతలాచ్ఛరీవి జలే మగ్నోద్ధృతా పురా ॥ ౫౩-౧౮॥

తథా మహావరాహ త్వం త్రాహి మాం దుఃఖసాగరాత్ ।
తవాఙ్గమూర్తయః కృష్ణ వరదాః సంస్తుతా మయా ॥ ౫౩-౧౯॥

త్వం చేమే బలదేవాద్యాః పృథగ్రూపేణ సంస్థితాః ।
అజ్ఞాని తవ దేవేశ గరుడాద్యాస్తథా ప్రభో ॥ ౫౩-౨౦॥

దిక్పాలాః సాయుధాశ్చైవ వాసవాద్యాస్తథామ్యత ।
 యే చాన్యే తవ దేవేశ భేదాః ప్రోక్తా మనీషిభిః ॥ ౫౩-౨౧॥
 తేఽపి సర్వే జగన్నాథ ప్రసన్నాయతతోచన ।
 యే వార్చితాః స్తుతాః సర్వే తథా యూయం నమస్కృతాః ॥ ౫౩-౨౨॥
 ప్రయచ్ఛత వరం మహ్యం ధర్మకార్మమోక్షదమ్ ।
 భేదాన్తే కీర్తితా యే తు హరే సజ్కర్షణాదయః ॥ ౫౩-౨౩॥
 తవ పూజార్థసమృద్ధాస్తతస్త్యయి సమాశ్రితాః ।
 న భేదస్తవ దేవేశ విద్యతే పరమార్థతః ॥ ౫౩-౨౪॥
 వివిధం తవ యద్రూపం యుక్తం తదుపచారతః ।
 అద్వైతం త్వాం కథం ద్వైతం వక్తుం శక్నోతి మానవః ॥ ౫౩-౨౫॥
 ఏకస్త్యం హి హరే వ్యాపీ చిత్స్వభావో నిరజ్ఞానః ।
 పరమం తవ యద్రూపం భావాభావవివర్జితమ్ ॥ ౫౩-౨౬॥
 నిర్లేపం నిర్మలం సూక్ష్మం కూటస్థమచలం ద్రువమ్ ।
 సర్వోపాధినిర్ముక్తం సత్తామాత్రం వ్యవస్థితమ్ ॥ ౫౩-౨౭॥
 తద్దేవోఽపి న జానాతి కథం జానామ్యహం ప్రభో ।
 అపరం తవ యద్రూపం పీతవస్త్రం చతుర్భుజమ్ ॥ ౫౩-౨౮॥
 శఙ్ఖచక్రగదాపాణిం ముకుటాజ్గదధారిణమ్ ।
 శ్రీవత్సవక్షసా యుక్తం వనమాలావిభూషితమ్ ॥ ౫౩-౨౯॥
 తదర్చయన్తి విబుధా యే చాన్యే త్వత్సమాశ్రయాః ।
 దేవ సర్వసురశ్రేష్ఠ భక్తానామభయప్రద ॥ ౫౩-౩౦॥
 త్రాహి మాం చారుపద్మాక్ష మగ్నం విషయసాగరే ।
 నాన్యం పశ్యామి లోకేశ యస్యాహం శరణం వ్రజే ॥ ౫౩-౩౧॥
 త్వామృతే కమలాకాంత ప్రసీద మధుసూదన ।
 జరావ్యాధిశతైర్ముక్తో నానాదుఃఖైర్నిపీడితః ॥ ౫౩-౩౨॥
 హర్షశోకాన్వితో మృఢః కర్మపాశైః సుయన్త్రితః ।
 పతితోఽహం మహారౌద్రే ఘోరే సంసారసాగరే ॥ ౫౩-౩౩॥

విషయోదకదుష్పారే రాగద్వేషసమాకులే ।
 ఇన్ద్రియావర్తగమీభరే తృష్ణాశోకోర్మిసంజ్కులే ॥ ౫౩-౩౪॥
 నిరాశ్రయే నిరాలమ్బే నిఃసారేఽత్యన్తచచ్ఛలే ।
 మాయయా మోహితస్తత్ర భ్రమామి సుచిరం ప్రభో ॥ ౫౩-౩౫॥
 నానాజాతిసహస్రేషు జాయమానః పునః పునః ।
 మయా జన్మాన్యనేకాని సహస్రాణ్యయుతాని చ ॥ ౫౩-౩౬॥
 వివిధాన్యనుభూతాని సంసారేఽస్మిజ్ఞానార్దన ।
 వేదాః సాంక్షా మయాధీతాః శాస్త్రాణి వివధాని చ ॥ ౫౩-౩౭॥
 ఇతిహాసపురాణాని తథా శిల్పాన్యనేకతః ।
 అసన్తోషాశ్చ సన్తోషాః సజ్జాయా బహవో వ్యయాః ॥ ౫౩-౩౮॥
 మయా ప్రాప్తా జగన్నాథ ఉయవృద్ధ్యుదయేతరాః ।
 భార్యామిత్రస్వబంధూనాం వియోగాః సజ్జమాస్తథా ॥ ౫౩-౩౯॥
 పితరో వివిధా దృష్టా మాతరశ్చ తథా మయా ।
 దుఃఖాని చానుభూతాని మయా సౌఖ్యాన్యనేకతః ॥ ౫౩-౪౦॥
 ప్రాప్తాశ్చ బాంధవా స్వసృభ్రాతరో జ్ఞాతయస్తథా ।
 మయోషితం తథా స్త్రీణాం కోష్ఠే విణ్మూత్రపిచ్ఛిలే ॥ ౫౩-౪౧॥
 గర్భవాసే మహాదుఃఖమనుభూతం తథా ప్రభో ।
 దుఃఖాని యాన్యనేకాని బాల్యే యౌవనగర్వితే ॥ ౫౩-౪౨॥
 వార్ధక్యే చ హృషీకేశ తాని ప్రాప్తాని వై మయా ।
 మరణే యాని దుఃఖాని గుప్తమార్గే యమాలయే ॥ ౫౩-౪౩॥
 మయా తాన్యనుభూతాని నరకే యాతనాకులే ।
 క్రిమికీటద్రుమాణాం చ హస్త్యశ్వమృగపక్షిణామ్ ॥ ౫౩-౪౪॥
 మహిషాణాం గవాం వైవ తథాన్యేషాం వనౌకసామ్ ।
 ద్విజాతీనాం చ సర్వేషాం శూద్రాణాం వైవ యోనిషు ॥ ౫౩-౪౫॥
 ధనినాం ఉత్రియాణాం చ దరిద్రాణాం తపస్వినామ్ ।
 నృపాణాం నృపభృత్యానాం తథాన్యేషాం చ దేహినామ్ ॥ ౫౩-౪౬॥
 గృహే తేషాం సముత్పన్నో దేవ చాహం పునః పునః ।
 గతోఽస్మి దాసతాం నాథ భృత్యానాం బహుశో నృణామ్ ॥ ౫౩-౪౭॥

దరిద్రత్వం చేశ్వరత్వం స్వామిత్వం చ తథా గతః ।
 హతా మయా హతశ్చన్యైర్హతం మే ఘాతితా మయా ॥ ౫౩-౪౮॥
 దత్తం మేఽన్యైరథాన్యైభ్యో మయా దత్తమనేకశః ।
 పితృమాతృసుహృద్వర్గకలత్రాణాం కృతేన చ ॥ ౫౩-౪౯॥
 అహం హృష్టోఽసకృద్దైన్యైశ్చాశ్రుధౌతాననో గతః ।
 దేవతిర్యజ్మనుష్యేషు చరేషు స్థావరేషు చ ॥ ౫౩-౫౦॥
 న విద్యతే చ తత్థానం యత్రాహం న గతః ప్రభో ।
 కదా మే నరకే వాసః కదా స్వర్గే జగత్ప్రతే ॥ ౫౩-౫౧॥
 కదా మనుష్యలోకేషు కదా తిర్యగ్గతేషు చ ।
 జలయన్త్రే తథా చక్రే కదాఽవటనిబన్ధనే ॥ ౫౩-౫౨॥
 పాతితోఽధస్తథోర్ధ్వం చ కదా మధ్యే స్థితస్తవహమ్ ।
 తథా చాహం సురశ్రేష్ఠ కర్మవల్లీం సమాశ్రితః ॥ ౫౩-౫౩॥
 ఏవం సంసారచక్రేఽస్మిన్భైరవే లోమహర్షణే ।
 భ్రమామి సుచిరం కాలం నాన్తం పశ్యామి కర్హిచిత్ ॥ ౫౩-౫౪॥
 న జానే కిం కరోమ్యేష హరే వ్యాకులితేన్ద్రియః ।
 శోకతృష్ణాభిభూతశ్చ కాన్దిశీకో విచేతనః ॥ ౫౩-౫౫॥
 ఇదానీం త్వామహం దేవ వికలః శరణం గతః ।
 త్రాహి మాం దుఃఖితం కృష్ణ మగ్నం సంసారసాగరే ॥ ౫౩-౫౬॥
 కృపాం కురు జగన్నాథ భక్తోఽహం యది మన్యసే ।
 త్వామృతే నాస్తి మే బన్ధుర్యోఽసౌ చిన్తాం కరిష్యతి ॥ ౫౩-౫౭॥
 దేవ త్వాం నాథమాసాద్య న భయం మేఽస్తి కుత్రచిత్ ।
 జీవితే మరణే వైవ యోగక్షేమే తథా ప్రభో ॥ ౫౩-౫౮॥
 యే తు త్వాం విధివద్దేవ నార్చయన్తి నరాధమాః ।
 సుగతిన్తు కథం తేషాం భవేత్సంసారబన్ధనాత్ ॥ ౫౩-౫౯॥
 కిం తేషాం కులశీలేన విద్యయా జీవితేన చ ।
 యేషాం న జాయతే భక్తిర్జగద్ధాతరి కేశవే ॥ ౫౩-౬౦॥

ప్రకృతిం త్వాసురీం ప్రాప్య యే త్వాం నిన్దన్తి మోహితాః ।

పతన్తి నరకే ఘోరే జాయమానాః పునఃపునః ॥ ౫౩-౬౧॥

న తేషాం నిష్కృతిస్తస్మాద్విద్యతే నరకార్ణవాత్ ।

యే దూషయన్తి దుర్వృత్తాస్తే దేవ పురుషాధమాః ॥ ౫౩-౬౨॥

యత్ర యత్ర భవేజ్జన్మ మమ కర్మనిబన్ధనాత్ ।

తత్ర తత్ర హరే భక్తిస్త్వయి స్తాదక్షతా సదా ॥ ౫౩-౬౩॥

ఆరాధ్య త్వాం పరం దైత్యా నరాశ్చన్యేఽపి సజ్జతాః ।

అవాపుః పరమాం సిద్ధిం కస్త్యాం దేవ న పూజయేత్ ॥ ౫౩-౬౪॥

న శక్నువన్తి బ్రహ్మాద్యాః స్తోతుం త్వాం ప్రకృతేః పరమ్ ।

యథా చాజ్ఞానభావేన సంస్తుతోఽసి మయా ప్రభో ॥ ౫౩-౬౫॥

తత్తమస్యాపరాధాన్మే యది తేఽస్తి దయా మయి ।

కృతాపరాధేఽపి హరే క్షమాం కుర్వన్తి సాధవః ॥ ౫౩-౬౬॥

తస్మాత్ప్రసీద దేవేశ భక్త్యా స్నేహం సమాశ్రితః ।

స్తుతోఽసి యన్మయా దేవ భక్తిభావేన చేతసా ॥ ౫౩-౬౭॥

సాంఘం భవతు తత్సర్వం వాసుదేవ నమోఽస్తు తే ॥ ౫౩-౬౮॥

ఇతి శ్రీబృహన్నారదీయపురాణోత్తరభాగే వసుమోహినీసంవాదే పురుషోత్తమమాహాత్మ్యే

ఇంద్రద్యుమ్నకృతం విష్ణుస్తోత్రం త్రిపంచాశతమోఽధ్యాయః ॥ ౫౩॥

బృహన్నారదీయపురాణ । ఉత్తరభాగ । అధ్యాయ ౫౩/౧౦-౬౮॥

bRihannAradIyapurANa . uttarabhAga . adhyAya 53/10-68..

Proofread by PSA Easwaran

Indradyumnakritam 2 Vishnu Stotram

pdf was typeset on October 26, 2024

Please send corrections to sanskrit@cheerful.com

